




У літургічны ўспамін св. Яна Паўла II у гродзенскім катэдральным касцёле св. Францішка Ксаверыя завяршылася перэгрынацыя фацімскай фігуры. З вялікай удзячнасцю і пашанай прысутныя вернікі склалі ля стоп Марыі букет, сплецены з малітвы і кветак. Урачыстасць узначаліў дапаможны біскуп Гродзенскай дыяцэзіі Юзаф Станеўскі. У чаканні сустрэчы

Фацімская фігура пачала сваё доўгае падарожжа па Гродзенскай дыяцэзіі ў 100-ую гадавіну аб'яўленняў Маці Божай у Фаціме. Вандроўка расцягнулася на 163 дні. За гэты час фігура наведала ўсе парафіі дыяцэзіі, завітала амаль у кожную святыню.

Вернікі рыхтаваліся да перэгрынацыі адказна і засяроджана: за 9 дзён маліліся Навэннай да Маці Божай з Фацімы, адпраўлялі фацімскія набажэнствы, супольна адгаворвалі Ружанец... † У касцёле парафіяне разам з пробашчам рабілі для фігуры трон. Упрыгожвалі яго кветкамі, вянком з дубовых лістоў на ўспамін аб тым дрэве, на якім аб'явілася Маці Божая. Пазней вернікі з парафіі Найсвяцейшай Панны Марыі Каралевы Польшчы ў Рагозніцы ўспомняць:

“Здавалася, фігура Маці Божай знаходзіцца на вяршыні кветкавай гары”.

Часам у дэкарацыях утрымліваліся вобразныя спасылкі на цуд сонца, што адбыўся ў Партугаліі, або заклікі Марыі да навяртання. Шмат дзе дарога да святыні, па якой фігуру ўрачыста ўносілі ў касцёл, была ўсцелена дываном з кветак. Маці Божую ў фацімскай фігуры віталі **“як самага важнага і дарагога пілігрыма”** (адзначаюць парафіяне з касцёла св. Станіслава Косткі ў Ваўкавыску).

Перапоўненыя сэрцы

Заканчэнне дзяцэзіяльнай перэгрынацыі фігуры Маці Божай Фацімскай

Аўтар: Ангеліна Пакачайла
29.10.2017 00:00



Заканчэнне дзяцэзіяльнай перэгрынацыі фігуры Маці Божай Фацімскай

Аўтар: Ангеліна Пакачайла
29.10.2017 00:00



Заканчэнне дзяцэзіяльнай перэгрынацыі фігуры Маці Божай Фацімскай